

ರಾಷ್ಟ್ರೀಯ ಬಸವಕೇಂದ್ರ ಸಂಚಾಲಕರಾಗಿ ಅವಿನಾಶ್ ವಿಶ್ವನಾಥಪ್ಪ ಭೋಸಿಕರ್ ನೇಮಕ

ಚಿತ್ರದುರ್ಗ, ಫೆ. 2 - ಚಿತ್ರದುರ್ಗ ಶ್ರೀ ಮುರುಘರಾಜೇಂದ್ರ ಬೃಹನ್ನರವು ಬಸವತತ್ವ ಪ್ರಸಾರ, ಪ್ರಚಾರ ಮತ್ತು ಅನುಷ್ಠಾನ ನಿರಂತರವಾಗಿ ಆಗುತ್ತಿರಬೇಕೆನ್ನುವ ಮಹತ್ವಾಕಾಂಕ್ಷೆಯೊಂದಿಗೆ ಕಾಯಕ, ದಾಸೋಹ ಮತ್ತು ಸಮಾನತೆಯ ಸಂಸ್ಕೃತಿಯನ್ನು ಪ್ರತಿಪಾದಿಸುವ ಕಾರ್ಯಕ್ರಮಗಳನ್ನು ಶ್ರೀಸಾಮಾನ್ಯನಿಗೆ ಮುಟ್ಟಿಸುವ ಕಾರ್ಯವನ್ನು ರಾಜ್ಯ, ಹೊರರಾಜ್ಯ ಮತ್ತು ಹೊರದೇಶಗಳಲ್ಲಿ ಸ್ಥಾಪಿತವಾಗಿರುವ ಬಸವಕೇಂದ್ರಗಳ ಮೂಲಕ ಮಾಡುತ್ತ ಬರಲಾಗಿದೆ. ಅದರಂತೆ ಬಸವಾದಿ ಪ್ರಮಥರ ತತ್ವಗಳನ್ನು ರಾಷ್ಟ್ರವ್ಯಾಪಿ ಪ್ರಚುರಪಡಿಸುವ ಉದ್ದೇಶದಿಂದ ಅವಿನಾಶ್ ವಿಶ್ವನಾಥಪ್ಪ ಭೋಸಿಕರ್, ನಾಂದೇಡ್, ಮಹಾರಾಷ್ಟ್ರ ಇವರನ್ನು ರಾಷ್ಟ್ರೀಯ ಬಸವಕೇಂದ್ರದ ಸಂಚಾಲಕರಾಗಿ (ಕೋ-ಆರ್ದಿನೇಟರ್ ಆಗಿ) ನೇಮಕ ಮಾಡಲಾಗಿದೆ ಎಂದು ಡಾ. ಶಿವಮೂರ್ತಿ ಮುರುಘಾ ಶರಣರು ಪತ್ರಿಕಾ ಹೇಳಿಕೆಯಲ್ಲಿ ತಿಳಿದ್ಧಾರೆ.

